

[منشی جی کی بیوی چولها پھونک رہی تھی ]

بیوی: گیلی لکڑیاں اُٹھا کردے دیں۔جیسے خیرات ہی میں تو دی ہیں۔

[ دروازہ کھلتا ہےاورمنشی جی آتے ہیں ]

منتی جی: اربے بھئی کہاں گئیں؟ لاحول ولاقوۃ! وہی ہانڈی چولہا۔ چیوڑ وبھی اسے، میں بوچھتا ہوں، کوئی تارتو نہیں

بوی: تار \_\_\_\_ کیباتار؟

منشی جی: لینی معلوم بھی ہے، آج سات تاریخ ہے آج ہی تو تارآئے گااس لاٹری کا۔وہ ٹکٹ بھی رکھ لیا ہے سنجال ے؟ پہلے تووہ مجھے نکال کردے دو۔

.. بیوی : گلٹ نکالے دیتی ہوں۔مگر ہانڈی میں دیر ہوجائے گی اور نسیم اسکول سے آ کرمیر اسرکھائے گا۔ ..

یں۔ منشی جی: جاؤجاؤتم ٹکٹ نکالو۔ [دروازے پردستک ہوتی ہے]

منشی جی: کون ہے بھئی؟

سلیم: میں ہوں سلیم! منثی جی: تو آجاؤنا،تم سے چھپتا کون ہے؟

سليم: آدابعرض!

منشیٰ جی: جیتے رہو، کہوخیریت ہے؟ وطن اور بچے سب اچھے ہیں؟

سلیم: جی ہاں،سب اچھے ہیں۔ بیوی کونزلہ ہے، بڑا بچہ بخار میں مبتلا ہے اور چھوٹے کے چیک نکل آئی ہے۔

منشی جی: (بات کاٹ کر) خیر، خیربہر حال خیریت ہے۔ راستہ میں تار گھر کا کوئی آ دمی تولال بائیسکل پرنظر نہیں آیا؟

سليم: نهين تو، كيول خيريت توہج؟

منشیٰ جی: ایک تارکاا تظار ہے۔میاں میتم نے زرد باغ کے چورا ہے کے قریب لال رنگ کی دومنزلہ کوٹھی دیکھی ہے

جس کے سامنے ذراباغ وغیرہ لگا ہوا ہے۔ میرامطلب بیہے کہ چن۔

سلیم: جی ہاں، وہ کوٹھی جوآج کل بک رہی ہے۔

منشی جی: ہاں اور کیا،میراخیال ہے۔لےلوں، پڑی رہے گی۔

(بیوی آتی ہے)

سليم: آداب عرض بھاني۔

ہوی : جیتے رہو،ا جھے تو ہو، (منثی جی سے )لور پڑکٹ سنھالو۔

منشی جی: ہاں یہی ہے۔ تو میاں سلیم ویسے تو بری نہیں ہے۔ وہ اس کے چالیس ہزار مانگتے ہیں اور خیال

ہے کہ پینتیں تک دے دیں گے۔

بيوى: كياچيز؟

منتی جی: بھی آج ایک کوشی دیکھی ہے۔ اچھی خاصی ہے۔ بجائے اس کے کہز مین خریدی جائے پھراس پرعمارت کے خراس پرعمارت بنے چن لگایا جائے اوراس قتم کے بہت سے در دِ سر مول لیے جائیں، میرے خیال میں تو اگر یہ کوشی مل جائے تو سب سے اچھا۔ ابھی نئی ہے۔ شاید دس برس کی ہو۔ بیوی : تو کون لے رہاہے وہ کوشی ؟



منشی جی: پھروہی،ارےصاحب!میراہی ارادہ ہےاورکون لیتا،اورمیاں سلیم موٹرر کھنے کی جگہ ہے۔

يوى: (بات كاكر) مجھے يشخ چلتوں كي سي باتيں اچھي نہيں لگتيں۔

منشی جی: شخ چلّیوں کی ہی باتیں؟ تم بیوقوف ہو جب اس کوٹھی میں جا کر بیٹھوگی رانی بن کرتو اُس وقت پوچھوں گا مزاج شریف؟

سلیم: آخرمعلوم تو ہو کہ قصّہ کیا ہے یعنی کیا آپ واقعی خریدرہے ہیں کوٹھی؟

بیوی: سلیم، ذراان سے پہلے یہ پوچھوکدروپیہ کہال ہے؟

منتی جی: تم پھروہی،ارےرو پیدکی کیابات ہے یہاں، مگر میں پوچھتا ہوں کہ اگراس وقت ایک دم سے چھپٹر پھٹ جائے تو آخر کیا ہوگا؟ ہم تو اپناا تظام پہلے سے کررکھیں۔

سليم: ٱخربيه معمّا كياہے؟ ميں توخود جيران ہوں۔

بیوی: اچھاتم خیالی پلاؤیکاتے جاؤ۔ مگر میں توہانڈی دیکھوں۔

منشی جی: جاؤمیر اکیا ہے۔ مگر بعد میں تم ہی کہوگی کہ کسی صلاح مشورہ میں شریک نہیں کیا۔ میں تو کہتا تھا کہتم بھی چل کرکوٹھی دیکے لیتیں۔ مگر خیراب کل پرسوں تک موٹر میں چل کردیکے لینا۔

بیوی: موٹر پرنہیں۔ہوائی جہازیر۔

منتی جی: کیامغنی؟ یعنی تم غلط بھی ہو۔ آخر میں کیا گھاس کھا گیا ہوں جوموٹر کمپنیوں کی فہرست بٹورتا پھروں۔میاں سلیم میرے نزدیک تو موٹر کی خوبی ہیہے کہ تیل کم خرچ ہواوراس کا ہرپُر زہ آسانی سے مل سکے۔مگر میں نے سلیم میرے نزدیک تو موٹر کی خوبی ہیہے کہ تیل کم خرچ ہواوراس کا ہرپُر زہ آسانی سے مل سکے۔مگر میں نے طے کیا ہے کہ میں ایک جھوٹی سی گاڑی رکھوں گا۔روز مر"ہ کے لیے اور ایک ذراقیمتی اور بڑی بھی ہونی جاہیے۔

سليم: لعني پير هي کي سر کول پر چلنے والي موٹر؟

منشی جی: بھئی عجیب احمق ہوتم بھی۔اورنہیں تو کیا کوک دار بچوں کا تھلونا؟

سلیم: مگرمیری عقل حیران ہے کہ آج یہاں یکسی باتیں ہور ہی ہیں۔ آخر قصّہ کیا ہے کچھ معلوم بھی تو ہو؟

بیوی: تمھارے بھیا کہیں ڈاکہ ڈالنے والے ہیں شاید۔

منشی جی: پھروہی۔ارےصاحب میں یوچھتا ہوں کہ پیکیا ناممکن ہے؟

اینی زبان

سلیم: مگرآج آپ کو پیخیال کیسے آیا۔ بیٹھے بٹھائے آخر پیرڑے آدمیوں کی ہی باتیں بلاوجہ تو نہیں ہوسکتیں۔

منشی جی: بھئی بات ہے کہ اب کی بار میں نے بھی لاٹری کاٹکٹ لیا ہے۔

سلیم: لاٹری کائکٹ ..... (قبقہدلگاتاہے)

منشی جی: لیمنی تم بھی ہنس رہے ہوخدا کرے ابھی تھوڑی دیر میں مجھ کوتم دیور بھانی پر ہنسنا پڑے ۔ لیمنی میری سمجھ میں نہیں آتا کہ آخراس میں مینے اور مذاق کرنے کی کون سی بات ہے۔

سلیم: بھائی صاحب بننے کی وجہ رہے کہ سب کچھ ہوائی منصوبے ہیں گویا۔



منشی جی: میاں دنیا اُمید پر قائم ہے۔تم چلے ہو وہاں سے ہوائی منصوبے لے کر اور جواسی بہانے سے میری قسمت میں دولت ککھی ہوتو؟

سلیم: بھائی صاحب خدا کرے اب کے آپ کوہی انعام ملے۔ گر لاٹری کے انعام کی اُمید پر اس طرح کا انتظام کرتے ہوئے میں نے آپ کوہی دیکھا ہے۔

منشی جی: انتظام، تو آخر میں نے کون ساانتظام کیا ہے، یہی نا کہ کوٹھی اپنی نظر میں ہے اور موٹر کے لیے فیصلہ کر لیا ہے۔ تا کہ عین وقت پر کم سے کم بینہ ہو کہ کوٹھی کی جگہ جلدی میں زمین خرید لی جائے اور موٹر کی جگہ پانی چھڑ کنے کی گاڑی۔ 115

سلیم: خدا کرےانعامل جائے۔ سبھی کے دن پھر جائیں گے....

منشی جی: (بات کاٹ کر) دن پھر جائیں گے؟ یقین جانو کہ میں تو تمھاری طرف سے استعفیٰ لکھ چکا ہوں۔ یہ دیکھو بستے میں (بستہ ٹٹولتا ہے) میر ااور تمھار استعفیٰ لکھار کھا ہے۔ دیکھو بدر ہا۔

سلیم: آپ کاستعفیٰ توٹھیک ہے۔مگرمیرا؟

منشی جی: (بات کاٹ کر) کیا خوب یعنی اب دنیا کو مجھ پر ہنسواؤ گے بھی کہ لکھ پتی کا بھائی چالیس روپٹی کی نوکری کرے ہتم جائداد کا کام دیکھنا۔ دوگاؤں اورایک باغ پہلے سے تجویز کررکھا ہے۔ اس کے علاوہ اور جائداد بھی تو آخرخریدی جائے گی۔

سليم: تو بها بي كوبلا ليجييا - ان كوتو شايد سى بات كي خرنهيں -

منشی جی: (آواز دے کر)ارے صاحب، میں نے کہاستی ہو۔

بیوی: ہاں ہاں سُن رہی ہوں نسیم کو کھانا کھلا رہی تھی ( قریب آ کر ) کہو کیا کہتے ہو۔ وہی موئی زَٹیں اُڑ رہی ہوں گی۔

منشی جی: دیکھامیاں سلیمتم نے۔اسی کینہیں بلاتا تھا۔

سلیم : بھانی بیٹھ جائیے نا۔ بھائی جان نے تو دوگاؤں اور باغ بھی تجویز کررکھا ہے اور ہم دونوں کے استعفٰی تیار ہیں۔

بیوی: تو پھران کے پاس تارآ چکا ہوگا۔ یہ بن رہے ہیں۔

سلیم: تارآ چکا ہوتا تو میں اس کباڑ خانے میں اس طرح بیٹھا ہوتا۔ لاحول ولاقو ۃ۔ ہر چیز عجیب ہے اس گھر کی۔ یہ گھڑو نجی ملاحظہ ہو۔معلوم ہوتا ہے کہ پُر انی وضع کا ہل رکھا ہوا ہے۔ یہ چپار پائیاں ہیں جن پر ہم لوگ سوتے ہیں۔میں تو باغ کے مالی کے لیے بھی اس قتم کی جپار پائیاں مناسب نہیں سمجھتا۔ یہ دیکھیے میاں سلیم! یہ بیگم صاحبہ کے پٹرے۔معلوم ہوتا ہے کہ جیسے گھوس۔

اینی زبان

بیوی: اے خوب یاد دلایا۔ وہ گھوٹ موئی میری ناک میں دم کیے ہوئے ہے۔ کہا گئ ہے کہ جب تک پچھلے مہینے کا حساب پورانہیں ہوجائے گا۔ایک قطرہ بھی دودھ کا نہ دے گی۔

منشی جی: (ذرا ہنس کر) یہی سب تقاضا کرنے والے کل اس بات پر فخر کریں گے کہ ایک لکھ پتی بھی ان کا مقروض تھا۔

ہوی: تواہتم ہی ان کوآ کر سمجھانا۔روز آ کرمیراد ماغ خالی کرتے ہیں۔

( ٹُنڈی کھڑ کھڑ انے کی آواز۔ تاروالا آواز دیتاہے )

تاروالا: تارلے جائیے۔

منشی جی: (گڑ بڑا کر) تار ۔۔۔۔سنتی ہوتار ۔۔۔میاں سلیم تار ۔۔۔(دوڑ کر باہر جاتے ہیں)

سلیم : بیتو واقعی تارہے ۔۔۔ تار۔۔۔۔ یعنی ۔۔۔ واقعی تار

بیوی: واہرے تیری شان تونے دن ملی دیے۔

منثی جی: (ڈرتے ہوئے آتے ہیں) بھی ایک روپیہ ہے۔ مگرتمھارے پاس کہاں۔ میاں سلیم ایک روپیہ ہوتو تار والے کودے دو۔

وا بے بود بے دو۔ بیوی : اے دیکھوانعام کتنا نکلا ہے۔بسم اللہ کہہ کر کھولنا تار۔واہ رہے تیری شان!

منشی جی: بھئی تمھارے ہاتھ مبارک ہیں ہم ہی کھولو۔ میرے قوہاتھ اس وقت کا نپ رہے ہیں۔ وستخط کرنے کی جگہ لکھ گیا تھا لکھ یتی۔

سليم: كياكها؟ لكويق لكورك تقية وجمائي صاحب غلط بي كيالكها؟

منشی جی: ارے بھئی تواسے کھولونا۔جلدی۔

بیوی: ایرتم خودہی کیون ہیں کھولتے۔

منشی جی: نہیںتم کھولو۔بسم اللّٰد کر کے۔مجھے تو کچھا ختلاج سا ہور ہاہے۔

بيوى: لويرهو

ہوائی قلعے

منشی جی: لیناسلیم میال، دیکھوں رقم کتنی ہے۔ کدھر گیا میرا چشمہ۔

سلیم: ارے!



منشی جی: کیوں، کیابات ہے؟

سلیم: محمود بھائی کا تارہے۔ بھانی جان کل شام کی ٹرین سے آرہی ہیں۔

منشی جی: لوگو،اب میںاپنے دل کو کیسے سنجالوں۔ارے مجھے بکڑو۔ (گریڑتا ہے)

شوكت تھا نوى

## معنی یاد شیجیے

دستک : دروازه کھٹکھٹانا

شخ چلّی : ایک فرضی کردارجس کی حماقتوں کے قصّے مشہور ہیں، خیالی پلا وَ پِکانے والا

معمّا : کیبیلی،الجھی ہوئی بات

كوك دار كھلونا: چابى سے چلنے والا كھلونا

منصوبه : تدبیر،اراده،مقصد

اینی زبان

عين وقت پر : ځميک وقت پر

استعفیٰ : نوکری چیوڑنے کی درخواست

تجویز : رائے، صلاح

گھڑونچی : ککڑی کاوہ چوکھٹاجس پریانی کے گھڑے رکھتے ہیں

وضع : شكل صورت، حليه، طور طريقه

مقروض : قرض دار

اختلاج ہونا : ول تیزی سے دھڑ کنا، دل گھبرانا

## سوچيے اور بتايئے

- 1. منشی جی تار کے انتظار میں کیوں بے چین تھے؟
  - 2. منشى جى كوسات تارىخ كاانتظار كيول تھا؟
- منشی جی نے لاٹری کا ٹکٹ خرید کر کیا کیا منصوبے بنار کھے تھے؟
  - 4. منشى جى كى بيوى ان كانداق كيوں اُڑار ہى تھيں؟
    - 5. تار کی خبرس کرمنشی جی پر کیاا تر ہوا؟
    - 6. منشى جى تار كيون نہيں كھولنا حياہتے تھے؟
    - 7. منشى جى نے دستخط كرنے كى جگه كيالكھ دياتھا؟
      - 8. تاركس كا تقااوراس مين كيا لكھاتھا؟
- 9. اس ڈرامے میں سب سے دل چسپ کر دارکون ساہے اور کیوں؟

119 ہوائی قلعے

## خالی جگہ کوشی لفظ سے بھریے

1. نعنی معلوم بھی ہے، آج — تاریخ ہے۔ آج ہی تو تارآئے گااس لاٹری کا۔

2. راسته میں تارگھر کا کوئی آ دمی تولال \_\_\_\_\_\_ برنظرنہیں آیا؟

3. اچھاتم ——ياتے جاؤ - مگر ميں تو ہانڈي ديکھوں -

4. بیٹھے بٹھائے آخر میہ ۔۔۔۔۔۔ آ دمیوں کی سی بڑی باتیں بلاوجہ تو نہیں ہو سکتیں۔

5. میں توباغ کے مالی کے لیے بھی اس قسم کی صحصات

6. نہیںتم کھولو۔بسم اللّٰد کر کے۔ مجھے تو کچھ ۔۔۔۔۔۔ سا ہور ہاہے۔

## غور فيحياور كهي

ہرزبان میں الفاظ کے کچھالیہ مجموعے ہوتے ہیں جنھیں لفظی معنی کے بجائے دوسرے مفہوم میں استعمال کیا جاتا ہے جن میں تبدیلی نہیں کی جاسکتی۔انھیں محاورہ کہتے ہیں۔

اليي باتيں سوچنا جوممکن نه ہو خيالى پلاؤپكانا : زڻيس اڙنا :

ز میں دم کرنا : بہت پریشان کرنا : بہت پریشان کرنا

سرکھانا : بحث کرنا اوپردیے ہوئے محاوروں کوجملوں میں استعال کیجیے

ڈرامے کی کہانی مختصر طوریراینی زبان میں کھیے

اپنی زبان

عملی کام

o اس ڈرامے کواپنے استاد کی مدد سے اسکول میں اسٹیج کیجیے۔

غورکرنے کی بات

o ڈرامے میں کام کرنے والوں کو'' کردار'' کہتے ہیں۔اور دو کرداروں کے درمیان ہونے والی بات چیت کو ''مکالمہ'' کہتے ہیں۔